

रिलायंस म्यूचुअल फंड की केंद्रीय सार्वजनिक उपक्रमों के

ईटीएफ की घोषणा



सीपीएसई ईटीएफ की दूसरी किस्त बाजार में उतारने की घोषणा के अवसर पर रिलायंस निपॉन लाइफ एसेट मैनेजमेंट के कार्यकारी निदेशक और मुख्य कार्यकारी अधिकारी संदीप सिक्का और दीपम (वित्त मंत्रालय) के संयुक्त सचिव मनीष सिंह.

एजेंसियां

दिल्ली. रिलायंस कैपिटल की इकाई रिलायंस म्यूचुअल फंड ने केंद्रीय सार्वजनिक क्षेत्र उद्यमों के एक्सचेंज ट्रेडेड फंड (सीपीएसई ईटीएफ) की दूसरी किस्त बाजार में उतारने की बुधवार को घोषणा की. इसके जरिये सरकारी खजाने में 6,000 करोड़ रुपए मिलने की उम्मीद है. ईटीएफ की यह दूसरी किस्त सरकार के विनिवेश कार्यक्रम का हिस्सा है. रिलायंस म्यूचुअल फंड की यहां जारी एक विज्ञापन के अनुसार सीपीएसई ईटीएफ की यह दूसरी किस्त 17 जनवरी को शुरू होगी और 20 जनवरी को बंद होगी. इससे 4,500 करोड़ रुपए जुटाए जाएंगे तथा करीब 1,500 करोड़ रुपए का ग्रीनफील्ड विकल्प भी इसमें होगा. सीपीएसई ईटीएफ एक म्यूचुअल फंड योजना की तरह है. इसमें सार्वजनिक क्षेत्र के दस उपक्रमों के शेयर शामिल किए गए हैं.

सीपीएसई ईटीएफ की इस दूसरी किस्त में सभी श्रेणी के निवेशक निवेश कर सकते हैं. निवेशकों को इसमें पांच प्रतिशत की शुरुआती छूट भी मिलेगी. सरकार ने इससे पहले मार्च 2014 में पहली बार सीपीएसई ईटीएफ जारी किया था. उस समय इससे 3,000 करोड़ रुपए जुटाए गए थे.